

Aýdylan söz

Category: Goşgular, Kitapcy
написано kitapcy | 23 январа, 2025
Aýdylan söz AÝDYLAN SÖZ

Aýdylan söz-käte naýza bolýandyr,
Iňňe batan ýaly batýar kükrege.
Aýdylan söz-mähir bolûar käteler,
Enäň mähri ýaly siňýär ýürege.

Düşünene uly hazynadyr söz,
Düşünmeze paý berilmeýär ondan.
Onuň hikmetinden, onuň güýjünden,
Diňe geçen ganýar akyl ýolundan.

Söz-ýürekden dömen syrly söýgüdir,
Näzik duýgularyň gulyly sandygy.
Söz-şeýlebir güýçdir, bir şonuň bilen,
Bagra basyp bolýar uly barlygy.

Her aýdylan sözde uly jady bar,
Düşüneni jadygöý deý jadylyr.
Ussatlaryň sözi bilen aýdaňda:
«Her bir sözüň aňyrsyna syn etseň,
Ýaşalmadyk ömürleriň ady bar»

Isa HOJAMERDANOW. Goşgular